

---

Devatabhikritam Parameshvari Stotram

దేవతాభిఃకృతం పరమేశ్వరీస్తోత్రమ్

Document Information



---

Text title : Devatabhikritam Parameshvari Stotram

File name : devatAbhiHkRRRitaMparameshvarIstotram.itx

Category : devii, devI, lakShmInArAyaNIyasaMhitA, stotra

Location : doc\_devii

Proofread by : PSA Easwaran

Description/comments : lakShmInArAyaNIyasaMhitA | khaNDa 3 | adhyAya 115/67-98||

Latest update : February 28, 2026

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

February 28, 2026

*sanskritdocuments.org*

---



దేవతాభిఃకృతం పరమేశ్వరీస్తోత్రమ్



దేవతా ఇన్ద్రప్రస్థే వై విశాలే వనవిస్తరే ।  
కుంఠం సుయోగ్యవిస్తారం కృత్వా వహ్నిం నిధాయ చ ॥ ౬౭॥  
కృత్వా దృఢాం ప్రతిజ్ఞాం వై మహాలక్ష్మీం ప్రపూజ్య చ ।  
పరితో హవనం చక్రుః ప్రీత్యర్థం తు శ్రియా హరేః ॥ ౬౮॥  
బ్రహ్మభూతా భవిష్యామో భోక్త్యామో వా త్రివిష్టపమ్ ।  
ఇత్యేవం హవనం చక్రుస్తావత్ప్రాదుర్భూతావ హ ॥ ౬౯॥  
చక్రాకారం మహత్యేజస్తన్మధ్యే పారమేశ్వరీ ।  
జగన్మాతా జీవదాత్రి నారాయణీ పరేశ్వరీ ॥ ౭౦॥  
వ్యూహతేజోమయీ బ్రహ్మానన్దినీ హరిసున్దరీ ।  
పాశాఙ్కుశేక్షుకోదణ్ణపద్మమాలా లసత్కరా ॥ ౭౧॥  
దృష్ట్వా తాం ముముహుర్దేవాః ప్రణేముర్విగతజ్వరాః ।  
తుష్టవృః శ్రీమహాలక్ష్మీం లలితాం వైష్ణవీం ప్రసూమ్ ॥ ౭౨॥  
జయ లక్ష్మీ జగన్మాతర్జయ లక్ష్మీ పరాత్పరే ।  
జయ కల్యాణనిలయే జయ సర్వకలాత్మికే ॥ ౭౩॥  
జయ బ్రాహ్మీ మహాలక్ష్మీ బ్రహ్మాత్మికే పరాత్మికే ।  
జయ నారాయణీ శాన్తే జయ శ్రీలలితే రమే ॥ ౭౪॥  
జయ శ్రీవిజయే దేవీశ్వరీ శ్రీదే జయర్షిదే ।  
నమః సహస్రశీర్షాయై సహస్రాననతోచనే ॥ ౭౫॥  
నమః సహస్రహస్తాబ్జపాదపఙ్కజశోభితే ।  
అణోరణుతరే లక్ష్మీ మహతోఽపి మహీయసి ॥ ౭౬॥  
అతలం తే స్మృతౌ పాదౌ వితలం జానునీ తవ ।  
రసాతలం కటిన్తే చ కుక్షిన్తే పృథివీ మతా ॥ ౭౭॥  
హృదయం భువః స్వస్తేఽస్తు ముఖం సత్యం శిరో మతమ్ ।

దృశశ్చన్ద్రార్కదహనా దిశః కర్ణా భుజాః సురాః ॥ ౭౮ ॥  
 మరుతస్తు తవోచ్ఛ్వాసా వాచస్తే శ్రుతయో మతాః ।  
 క్రీడా తే లోకరచనా సఖా తే పరమేశ్వరః ॥ ౭౯ ॥  
 ఆహారస్తే సదా౭౭నన్దో వాసస్తే హృదయే హరేః ।  
 దృశ్యాదృశ్యస్వరూపాణి రూపాణి భువనాని తే ॥ ౮౦ ॥  
 శిరోరుహో ఘనాస్తే వై తారకాః కుసుమాని తే ।  
 ధర్మాద్యా బాహవస్తే చ కాలాద్యా హేతయస్తవ ॥ ౮౧ ॥  
 యమాశ్చ నియమాశ్చాపి కరపాదనఖాస్తవ ।  
 స్తనౌ స్వాహాస్వధాకారౌ సర్వజీవనదుగ్ధౌ ॥ ౮౨ ॥  
 ప్రాణాయామస్తవ శ్వాసో రసనా తే సరస్వతీ ।  
 మహీరుహోస్తే౭ఙ్గురుహాః ప్రభాతం వసనం తవ ॥ ౮౩ ॥  
 ఆదౌ దయా ధర్మపత్నీ ససర్ణ నిఖిలాః ప్రజాః ।  
 హృత్థ్వా త్వం వ్యాపిసీ లక్ష్మీర్మోహిసీ త్వం తథా పరా ॥ ౮౪ ॥  
 ఇదాసీం దృశ్యనే బ్రాహ్మీ నారాయణీ ప్రియఙ్కరీ ।  
 నమస్తస్యై మహాలక్ష్మ్యై గజముఖ్యై నమో నమః ॥ ౮౫ ॥  
 సర్వశక్త్యై సర్వధాత్ర్యై మహాలక్ష్మ్యై నమో నమః ।  
 యా ససర్ణ విరాజం చ తతో౭జం విష్ణుమీశ్వరమ్ ॥ ౮౬ ॥  
 రుద్రం తథా సురగ్ర్యాశ్చ తస్యై లక్ష్మ్యై నమో నమః ।  
 త్రిగుణాయై నిర్గుణాయై హరిణ్యై తే నమో నమః ॥ ౮౭ ॥  
 యస్త్రతన్త్రాత్మికాయై తే జగన్మాత్రే నమో నమః ।  
 వాగ్విభూత్యై గురుతన్వ్యై మహాలక్ష్మ్యై నమో నమః ॥ ౮౮ ॥  
 కమ్పరాయై సర్వవిద్యాభరాయై తే నమో నమః ।  
 జయాలలితాపాశ్చాలీరమాతన్వ్యై నమో నమః ॥ ౮౯ ॥  
 పద్మావతీరమాహంసీసుగుణా౭౭ఙ్గాశ్రియై నమః ।  
 నమఃస్తుతా ప్రసన్నైవం ఛన్దయామాస సద్వరైః ॥ ౯౦ ॥  
 దేవాః ప్రాహుశ్చ తుష్ఠా చేద్యుష్ణాసురం వినాశయ ।  
 దుర్ధరం జీవితం సౌఖ్యం దేహి తే శరణార్థినః ॥ ౯౧ ॥

మహాలక్ష్మీః సమువాచ ముదితాః సన్తు నిర్భయాః ।

భణ్ణాసురం నాశయిష్యే లలితాఽహం మహాసతీ ॥ ౯౨॥

స్తావకా మే భవిష్యన్తి శ్రీయశోధర్మసమ్భృతాః ।

విద్యావినయసమ్పన్నా నిరోగా దీర్ఘజీవినః ॥ ౯౩॥

పుత్రమిత్రకలత్రాఢ్యా భవిష్యన్తి సుసమ్పదః ।

ఇతిలబ్ధవరా దేవాః సత్రం చక్రుః ప్రహర్ణకమ్ ॥ ౯౪॥

అథ సా లలితా లక్ష్మీర్వరమాలాం కరోత్థితామ్ ।

అనాదిశ్రీమహావిష్ణుస్వరూపాయ పరాత్మనే ॥ ౯౫॥

తత్రైవ పశ్యతాం సర్వసురాణాం చార్పయద్ధలే ।

దేవదున్ధభయో నేదుర్జయశబ్దాస్తదాఽభవన్ ॥ ౯౬॥

గీతయశ్చాఽభవంస్తత్రాఽస్పరసాం సురయోషితామ్ ।

నసృతుశ్చాస్పరసశ్చ జగుర్గన్ధర్వసత్తమాః ॥ ౯౭॥

ఋషయః స్తవనం చక్రురాశీర్వాదపరాయణాః ।

సాధవో నమనం చక్రుః సేవాం చక్రుశ్చ పార్షదాః ॥ ౯౮॥

ఇతి శ్రీలక్ష్మీనారాయణీయసంహితాయాః ద్వాపరయుగసన్తానాత్మకస్య తృతీయఖణ్డే

౧౧౫-అధ్యాయాన్తర్గతం దేవతాభిఃకృతం పరమేశ్వరీస్తోత్రం సమ్పూర్ణమ్ ।

లక్ష్మీనారాయణీయసంహితా । ఖణ్డ ౩। అధ్యాయ ౧౧౫/౬౭-౯౮॥

lakShmInArAyaNIyasaMhitA . khaNDa 3. adhyAya 115/67-98..

Proofread by PSA Easwaran

*Devatabhikritam Parameshvari Stotram*

pdf was typeset on February 28, 2026

Please send corrections to [sanskrit@cheerful.com](mailto:sanskrit@cheerful.com)

